



ಸಾಧನೆಯ ಮೈಲಿಗಲ್ಲು

'ಬಾನದಾರಿಯಲ್ಲಿ ಭಾರತದ 60ರ ಬಾನಗಲ್ಲು' (ನ. 30, ಗುರೂಜ್ ಎಸ್. ದಾವಣಗೆರೆ) ಮುಖಪುಟ ಲೇಖನ, ಬಾಹ್ಯಾಕಾಶ ಕ್ಷೇತ್ರದಲ್ಲಿ ನಮ್ಮ ದೇಶದ ಸಾಧನೆಯ ಮೈಲಿಗಲ್ಲನ್ನು ಮಾಹಿತಿಪೂರ್ಣವಾಗಿ ಎತ್ತಿತೋರಿದೆ.

1962ರಿಂದ ಇದುವರೆಗೂ ಬಾಹ್ಯಾಕಾಶ ಕ್ಷೇತ್ರದಲ್ಲಿನ ವಿದ್ಯಮಾನಗಳನ್ನು, ವಿಜ್ಞಾನಿಗಳ ಸಾಧನೆಗಳನ್ನು ವಿಸ್ತೃತವಾಗಿ ವಿವರಿಸಲಾಗಿದೆ. ವಿಜ್ಞಾನಿಗಳು ಸೈಕಲ್ ಮೇಲೆ ರಾಕೆಟ್ ಹೊತ್ತು ಬಂದ ಸಂಗತಿಯಿಂದ ಹಿಡಿದು ಚಂದ್ರಯಾನದವರೆಗೂ ನಮ್ಮ ದೇಶ ನಡೆದುಬಂದ ಹಾದಿಯನ್ನು ಬಹಳ ಚೆನ್ನಾಗಿ ತೆರೆದಿಟ್ಟಿದೆ. ಆ ಸಾಧನೆಗಳನ್ನು ಓದಿ ಮೈ ಜುಮ್ಮಂದಿತು.

—ಮಹಂತೇಶ್ ಬದರೀಮಠ, ಹುಬ್ಬಳ್ಳಿ

ರೋಮಾಂಚನಕಾರಿ ಓದು

ಭಾರತದ ಬಾಹ್ಯಾಕಾಶ ಸಾಧನೆಯ ಕುರಿತ ಮುಖಪುಟ ಲೇಖನ ಓದುತ್ತಿದ್ದಂತೆ ರೋಮಾಂಚನವಾಯಿತು, ಇಂಥ ಅಪರೂಪದ ವಿವರಗಳನ್ನು ಕಲೆ ಹಾಕಿ ಕಣ್ಣಿಗೆ ಕಟ್ಟುವಂತೆ ವಿವರಿಸಿದ ಲೇಖಕರಿಗೆ ಶಹಭಾಸ್‌ಗಿರಿ ನೀಡಲೇಬೇಕು.

ರಾಕೆಟ್ ಉಡಾವಣೆಗೆ ಜಾಗ ನಿಗದಿ ಮಾಡಿದ್ದು, ಹಳ್ಳಿಯ ಜನರ ತ್ಯಾಗ, ಚರ್ಚೆನ್ನು ಪ್ರಯೋಗಾಲಯವನ್ನಾಗಿ ಪರಿವರ್ತಿಸಿದ್ದು, ಊಟ ತಿಂಡಿ ವಸತಿಗಾಗಿ ವಿಜ್ಞಾನಿಗಳು ಕಷ್ಟಪಟ್ಟಿದ್ದು, ಕೊನೆಯ ಹಂತದ ಸಮಸ್ಯೆಗಳನ್ನು ಪರಿಹರಿಸಿಕೊಂಡಿದ್ದು ಇವನ್ನೆಲ್ಲ ಓದುತ್ತಾ ಹೋದಂತೆ ಬಾಹ್ಯಾಕಾಶ ಇತಿಹಾಸದಲ್ಲಿ ಹೆಚ್ಚೆ ಗುರುತು ಮೂಡಿಸಲು ನಮ್ಮ ವಿಜ್ಞಾನಿಗಳ ತಂಡ ಎಷ್ಟೆಲ್ಲಾ ಶ್ರಮಪಟ್ಟಿತ್ತು ಎಂಬುದು ತಿಳಿಯಿತು. ಹೆಮ್ಮೆ ಎನಿಸಿತು.

—ಕರಣಂ ಶ್ರೀ ರಾಮ್ ಎ., ಹಲವಾಗಿಲು

ಸಕಾಲಿಕ ಆರೋಗ್ಯ ಲೇಖನ

'ಮಕ್ಕಳಲ್ಲಿ ನಡವಳಿಕೆ ಸಮಸ್ಯೆ ನಿವಾರಣೆ ಹೇಗೆ?' (ನ. 30, ಡಾ. ಕೆ.ಎಸ್. ಪವಿತ್ರ) ಆರೋಗ್ಯ ಲೇಖನ ಸಕಾಲಿಕವಾಗಿದೆ. ಮಕ್ಕಳ ಸಿಟ್ಟನ್ನು ಅರ್ಥೈಸಿಕೊಂಡು ಪೋಷಕರಾದ ನಾವು ಅವರನ್ನು ಹೇಗೆ ನಿರ್ವಹಣೆ ಮಾಡಬೇಕು ಎಂಬುದನ್ನು ಮನವರಿಕೆ ಮಾಡಿತು. ಮಕ್ಕಳು ಮತ್ತು ಪೋಷಕರ ವರ್ತನೆ, ಮನೋಭಾವವನ್ನು ಉತ್ತಮಗೊಳಿಸಲು ಬೇಕಾದ ಮಾತುಗಳ ಮಹತ್ವ ಇಷ್ಟವಾಯಿತು.

—ಬಿ.ಜಿ. ರಾಘವೇಂದ್ರಾಚಾರಿ, ಚಿತ್ರದುರ್ಗ

'ಅಂಡಮಾನ್' ಎಂಬ ನೆನಪು

'ಅಂಡಮಾನಿನ ವಿಷಾದದ ಪುಟ ಹೊಮ್ಮಾಪ್ಪೇಗಂಜ್' (ನ. 30, ಶ್ರೀನಿವಾಸ ಮೂರ್ತಿ ಎನ್. ಎಸ್.) ಲೇಖನ ಓದಿದ ಮೇಲೆ, ನಾನು ನಮ್ಮ ತಂದೆ 1974ರಲ್ಲಿ ಲಿಟಲ್ ಅಂಡಮಾನ್ ದ್ವೀಪಕ್ಕೆ ಕಚೇರಿ ಕೆಲಸದ ಮೇಲೆ ಭೇಟಿ ನೀಡಿದ ನೆನಪು ಬಂತು. ಆಗ ಅಂಡಮಾನ್ ಮತ್ತು ನಿಕೋಬಾರ್ ಈಗಿನಷ್ಟು ಅಭಿವೃದ್ಧಿ ಹೊಂದಿರಲಿಲ್ಲ, ಮೋಟಾರ್ ದೋಣಿಯಲ್ಲಿ ನಿಕೋಬಾರ್ ದ್ವೀಪ ಪ್ರಯಾಣ ಮಾಡಿದ್ದು ನೆನಪಾಯಿತು.

—ಚಿನ್‌ಕುರಳಿ ಎಸ್. ಶ್ರೀನಿವಾಸ, ಬೆಂಗಳೂರು



ದುರಂತದ ಪುಟ

ಅಂಡಮಾನ್ ದೇಶದ ಕುರಿತ ಲೇಖನ ಮಾಹಿತಿಪೂರ್ಣವಾಗಿದೆ. ಹೊಮ್ಮಾಪ್ಪೇಗಂಜ್‌ನಲ್ಲಿ ಹುದುಗಿದ ವಿಷಾದ ಛಾಯೆ ಮನ ತಟ್ಟುವಂತಿದೆ. ಭಾರತದ ಸೇನಾನಿಗಳು

ಸರಳ-ಸುಂದರ ಬರಹಗಳ 'ಸುಧಾ'

ವಿಜ್ಞಾನಕ್ಕೆ ಸಂಬಂಧಿಸಿದ, ಅತ್ಯಂತ ಕ್ಲಿಷ್ಟಕರ ವಿಷಯಗಳನ್ನು ಕೂಡ ಸರಳ, ಸ್ಪಷ್ಟ ಭಾಷೆಯಲ್ಲಿ ತಿಳಿಸಿಕೊಡುವಂಥ ಲೇಖನಗಳು 'ಸುಧಾ'ದಲ್ಲಿ ಹೆಚ್ಚಾಗಿ ಪ್ರಕಟಗೊಳ್ಳುತ್ತಿರುವುದು ಸಂತಸ.

ಆಕರ್ಷಕ ಫೋಟೋಗಳೊಂದಿಗೆ ಮಾಹಿತಿಪೂರ್ಣ ಲೇಖನಗಳನ್ನು ನೀಡುತ್ತಿರುವುದು ಶ್ಲಾಘನೀಯ. ಇಂಥ ಇನ್ನಷ್ಟು ಲೇಖನಗಳು ಮೂಡಿಬರಲಿ. — ಶಂಕರಗೌಡ ವೈ. ಪಾಟೀಲ, ಬಾದಾಮಿ

ಬಲಿಪಶುಗಳಾದ ಆ ಸ್ಥಳದ ಕರಾಳ ಇತಿಹಾಸ ಬೇಸರ ಮೂಡಿಸುತ್ತದೆ.

—ಸಂಧ್ಯಾ ಕಾರಂತ, ಬೆಂಗಳೂರು

ಶಿಲೆಯಿದು ಕಲೆಯ ಬಲೆ

'ಕಲೆಯ ಪರಾಕಾಷ್ಠೆಯ ವೆಲ್ಲೊರಿನ ಕಲ್ಯಾಣ ಮಂಟಪ' (ನ. 30, ಬಿ.ಎಂ. ಚಂದ್ರಶೇಖರಯ್ಯ) ಲೇಖನ, ನೇರವಾಗಿ ಆ ಸ್ಥಳ ನೋಡಿದ ಅನುಭವ ನೀಡಿತು. 16ನೇ ಶತಮಾನದಲ್ಲಿದ್ದ ಭಕ್ತಿಭಾವದ, ಅಷ್ಟೇ ರಸಿಕ ಮನದ ಸಾಮ್ರಾಟರ ಉತ್ಸಾಹ, ಕಟ್ಟಡ ವಿನ್ಯಾಸದಲ್ಲಿನ ನಾವಿನ್ಯ, ಶಿಲೆಯನ್ನು ಕಲೆಯ ಬಲೆಯಾಗಿಸಿದ ರೀತಿ ಅಚ್ಚರಿ ಎನಿಸುತ್ತದೆ. ವೆಲ್ಲೂರು ಕಲ್ಯಾಣ ಮಂಟಪದ ಶಿಲ್ಪಕಲೆ ಕುರಿತು ಲೇಖಕರು ಸವಿವರ ಮಾಹಿತಿ ನೀಡಿದ್ದಾರೆ.

—ಮಹಮ್ಮದ್, ಮೂಡುಬಿದಿರೆ



ಮಾತಾಡಿ ಪ್ಲೀಸ್

'ತೆರೆಯೋಣ ಮನೆ ಮನ' (ನ. 30, ಪಿ.ಬಿ. ಪ್ರಸನ್ನ) ಅನುಭವ ಕಥನ, ನನ್ನದೂ ಸೇರಿ ಅನೇಕರ ಅನುಭವವೂ ಹೌದು. ಲೇಖನ ಓದುತ್ತಿದ್ದಂತೆ, ಬಸವಣ್ಣನವರ 'ಏನು ಬಂದಿರಿ ಹದುಳವಿದ್ದಿರಂದರೆ, ನಿಮ್ಮ ಮೈ ಸಿರಿ ಹಾರಿ ಹೋಗುವುದೇ?' ವಚನ ನೆನಪಿಗೆ ಬಂತು. ನನಗೂ ಒಮ್ಮೊಮ್ಮೆ ಜನ ಯಾಕೆ ಹಾಗೆ ವರ್ತಿಸುತ್ತಾರೆ ಎಂಬ ಪ್ರಶ್ನೆ ಕಾಡುತ್ತದೆ.

ಮಾತು, ಒಡನಾಟ, ಸಂವಹನ ಮಾನವರಿಗೆ ಅತ್ಯವಶ್ಯ. ಆದಾಗ್ಯೂ ಯಾಕೆ ಜನರು ಏಕಾಂಗಿಯಾಗಿರಲು ಇಷ್ಟಪಡುತ್ತಾರೋ ತಿಳಿಯದು. ತಮ್ಮ ಮಕ್ಕಳನ್ನು ಕೂಡ ಹಾಗೆ ಬೆಳೆಸುತ್ತಾರೆ. 'ಇರುವ ಮನೆ ರೈಲು, ಬಸ್ ನಿಲ್ದಾಣ, ಶಾಲೆ, ಕಚೇರಿ ಇತ್ಯಾದಿಗಳಿಗೆ ಹತ್ತಿರವಾಗಿರದಿದ್ದರೂ ಚಿಂತೆ ಇಲ್ಲ, ಶಾಂತಿ

ಮತ್ತು ನೆಮ್ಮದಿಗೆ ಹತ್ತಿರವಾಗಿರಬೇಕು' ಎಂಬ ಲೇಖಕರ ಮಾತು ತುಂಬಾ ಮಾರ್ಮಿಕವಾಗಿದೆ.

—ನಿಂಗಮ್ಮ ಅಶೋಕ ಭಾವಿಕಟ್ಟೆ, ಹಾನಗುಂದ

ಮನಃಸ್ವರ್ತಿ ಬರಹ

ಒಂದು ಉತ್ತಮ, ಮನಃಸ್ವರ್ತಿ, ನಮ್ಮನ್ನು ನಾವೇ ತಿದ್ದಿಕೊಳ್ಳಲು ಪ್ರೇರೇಪಿಸುವ ಲೇಖನ. ಸಮಾಜದಲ್ಲಿ ಪರಸ್ಪರ ಬೆರೆತು, ನೆಮ್ಮದಿ ಹಾಗೂ ಶಾಂತಿಯಿಂದ ಬಾಳೋಣ. ಮಾನವ ಸಂಬಂಧಗಳ ಮೌಲ್ಯ ಕುಸಿಯುತ್ತಿರುವ ಈ ಹೊತ್ತಿನಲ್ಲಿ ಇದು ಅತ್ಯವಶ್ಯವೂ ಹೌದು.

—ಎಂ.ಎಸ್. ರಾಮಚಂದ್ರ ರಾವ್. ಮೈಸೂರು